

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Forkemur figgjarlóg samgongu?

Tað er einki óvanligt í tí, at allir limir í eini samgongu ikki eru samdir um allar lutir í einum figgjarlógar-uppskoti, tá tað fer í tingið. Men óvanligt man tað vera, at so stór ósemja er sum nú tykist vera. Sambært Sosialinum fríggjadagin eru stórar frustratióinir og ósemjur longu, áðrenn figgjarlógaruppskotið er vorðið almannakunnugt.

Keldur blaðið hevur tosað við vilja vera við, at pengar eru ikki settir av til nógv umrøddu tunnilisverkætlanir in í Sandoynni og Norðoyggjum. Og hetta hevur fingið øði í fleiri tingmenn.

Spurningurin er, hvussu tað ber til, at figgjarmálaráðharrin koyrir tunnlnarnar út í myrkurið, tá hann veit, hvussu nógv hesir hava at siga fyri fleiri tingmenn í samgonguni! Er hetta tøkkt fyri seinast í onkrum ávísum máli ella er hetta rætt og slætt tí, at figgjarmálaráðharrin, og her man hann helst hava formenninir í hinum báðum flokkunum við sær, heldur, at tá neyðugt er at slaka í vælferðini, so ber ikki til at seta pengar av til nýggjar tunlar!

Til ber eisini at lesa hetta sum eina provokatión frá figgjarmálaráðharranum móti kreftum í egnari samgongu og egnum flokki, at nú má tað røkka ella stökka. Man hann hugsa, at Javnaðarflokkurin, við vánaligu veljarakanningunum í bakhøvðinum, einki hevur at missa skuldi hann endað í andstöðu? Hinvegin kann figgjarmálaráðharrin, formaður Javn-aðarflokksins, illa liva við at skula skerja í vælferðar-tænastum, samstundis sum pengar verða settir av til stórar tunnilsverkætlanir.

Tað áhugaverda í øllum hesum er tað vald, sum ein einstakur persónur tykist hava í allari tvelgingini rundan um figgjarlógir ár eftir ár, fyrrverandi løgmaður og formaður Fólkaflöksins, Anfinnur Kallsberg. Við Sosialin fríggjadagin leggur hann longu upp til konfrontatión í figgjarnevndini, áðrenn figgjarlógar-uppskotið er vorðið kent. Eins og Sandoyartunnilin er vorðin eitt hjartamál fyri Lognberg, eru tunnarnir Norð um Fjall ikki bert eitt hjartamál fyri Kallsberg. Teir eru sjálvt tilverugrundarlagið. Soleiðis má ein kunna lesa tey signal, sum hann hevur latið frá sær nú í longri tíð. Eisini hetta veit figgjarmálaráðharrin, sum kortini hevur frávalt tunlarnar, skulu vit trúgva keldunum. Helst veit figgjarmálaráðharrin, at tað er nyttuleyst at stríðast móti so sterkum kreftum í samgonguni,so henda støða hansara er meira ein markering.

Sum sagt er tað ikki óvanligt við orrustum í eini figgjarlógarviðgerð. Spurningurin er kortini, hvussu leingi triggir flokkar, sum í nógvum eru so ósamdir, kunnu halda fram í samgongu. Tað, sum helst fær teir at geva seg langt fyri at kunna halda fram, er tann sannroynd, at móguleikarnir fyri at skipa fyri tryggun samgongum við øðrum bókstavasamansetingum eru ikki so nógvir. Og at taka eitt nýval bert eitt ár eftir, at samgongan varð skipað, vil uppfatast sum ein veikleiki fyri ikki at siga ein fallittavgerð. Samfalagið hevur ikki ráð til eitt val nú. Veljarin krevur av flokkunum at finna tær loysnir, sum eru so neyðugar í hesum tíðum.

Socialurin

Svar til Unga Tjóveldi: »Neyð lærir nakna kvinnu at spinna«

ARNE
WINTHEREIG

Orðatakið er kent fyri flest, men ongantíð so nógv sig-andi sum fyri sjálvstýris-politikkin, ið ungi tjóð-veldismaðurin, Bjarni H. Niclasen, vil vera við, skal føra okkum til ein sjálv-støðugan búskap.

Í fyrru greinini varð ført fram, at Sambandsflokk-urin er einasti flokkur á tingi, ið 100 % arbeiðir fyri ríkisfelagsskapinum. Tað, sum Ungmannafelag-ið Samband vil siga við hesum er, at til eina og hvørja tíð, so leingi sum ríkisfelagsskapurin er ein

fyrimumur fyri føroyska fólkið og livistøðið í landi-num, ynskja vit at vera partur av honum. Tað er tryggleikin, sum vit kalla sambandspolitikk.

At tosa um at strika tað, ið tjóðveldissamgongan framdi í sínari tíð, er tað vit kalla konservatism. Samfalagið hevur fyri ein part tillagað seg, men hava vit sæð, at hetta hevur havt við sær, at økir í samfelagn-um eru aftúrúrsigld orsak-að av blokknidurskurðin-um. Hyggja vit á heima-siðuna hjá Sambandsflokk-inum sæst, at hesin niður-skurður hevur kostað før-oyska samfelagnum 2,8 milliardir krónur umframt fastfrystingina. Peningur, sum í dag kundi havt ført

til, at mongu inntrivini, sum skula hava sparingar við sær, ikki vóru neyðug. Eitt dømi um hetta er heilsumál og almannamál, sum bæði skriggja eftir pengum.

Støðan fyri teir flestu føroyingar, sum vit kenna, er góð. Ivist onga løtu í, at øll 23 % av føroyingunum, ið atkvøddu fyri Tjóðveldi-num til seinasta val hava tað gott í hesum landinum. Tískil kann ein spyrja seg sjálvan, hvat betur fáa vit so við loysing? Tað er her eg vil taka orðini: “Neyð lærir nakna kvinnu at spinna” fram. Hvi skulu borgarar í Føroyum í dag føla tað á sínum kroppi, at vit skulu loysa frá Danmark? Ungmannafalagið Sam-

band vil arbeiða fyri, at eingin í hesum landinum skal fara so langt út, at neyðin skal læra tey at liva. Tað er ikki nakað, ið eyð-kennir eitt nýmótans væl-ferðarsamfelag. Tí enn er eingin komin við eini ætlan um, hvussu mangl-andi peningurin skal koma í landskassan.

Ungmannafalagið Sam-band vil til eina og hvørja tíð, fyri ein og hvønn prís, í minsta lagi varðveita ver-andi livistøði í hesum landi.

Tískil heldur Ungmanna-falagið Samband, at tað hevur alstóran týðning, at borgararnir í landinum ikki koma at føla orðini í orða-takinum á sínum egna kroppi.

Frágreiðing, leikbann og umbering

ÓLAVUR
LARSEN

Formaður, vegna ÍF nevndina

Í dystinum millum ÍF – HB sunnudagin tann 20. september var ein sera óheppin hending millum Bartal Eliassen og nøkur HB viðhaldsfólk. Her er ein frágreiðing og ein umbering frá ÍF og Bartal Eliassen

Frágreiðing:
Bartal Eliassen fær ein HB alboga í andlitið eftir hornaspark og fær sera ilt í

nøsina av samanstoytinum. Hann steðgar á eina løtu og spælir síðani víðari. Eina lítla løtu seinni fær Bartal enn einaferð ein HB alboga í andlitið eftir hornaspark, men hesaferð verður hann liggjandi á vøllinum. Tað visir seg, at hann bløðir illa í nøsini og má tí út av vølli-num at fáa hjálp. Meðan Bartal gongur av vøllinum, rópa nøkur HB viðhalds-fólk háandi orð eftir honum (m. a. bleiv rópt »at hann hevði gott av tí« o. s. fr.), og í frustrasión fáa HB viðhaldsfólkini »fingurin« frá Bartali. Bartal var ógvu-liga frustreraður yvir at

hava fingið ein alboga í andlitið tvær ferð innan heilt stutta tíð, og eftir at hava fingið slík orð frá áskoðarunum afturat, kók-aði tað yvir hjá honum.

Leikbann:
Bartal Eliassen er ein leikari, ið nógv síggja upp til, og eigur tí altíð at vera fyrimyndarligur á vøllin-um. ÍF nevndin góðtekur ikki at leikarar á Vodafone-liðnum hjá felagnum gera slíkt, og tí hava vit valt at geva Bartal Eliassen leik-bann í dystinum ímóti EB/Streymi komandi sunnudag.

Umbering:
Ítróttarfelag Fuglafjarðar kann ikki standa inn fyri, at leikarar hjá felagnum gera slíkt, og tí vilja vit hervið geva HB og við-haldsfólkunum hjá HB eina umbering fyri hend-ingina. Bartal hevur eisini góðtikið leikbannið, vit hava givið honum, og vilja vit hervið geva HB við-haldsfólkunum eina um-bering vegna Bartal sjálv-an. Hann er ógvuliga harm-ur yvir at hann handlaði sum hann gjørði.

Við fótbóltskvøðu!

Innsent tilfar		
Av tí at vit fáa rættuliga nógv innsent tilfar sendandi – meira enn vit fáa í blaðið – he-vur blaðleiðslan verið noydd at gjørt nakrar avmarkingar.	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimumur um vit fáa tilfarið umvegis teldupost ella á diskli.

Socialurin

Socialurin

Stovnaður: 1927

Ábyrgdarblaðstjóri: Jan Müller

jan@socialurin.fo

Blaðstjóri: Eirikur Lindenskov

eirikur@socialurin.fo

Marknaðardeild: lysing@socialurin.fo

Marknaðarleiðari: Gudny

Langgaard gudny@socialurin.fo

Finnbjørg Nattestad finnbjorg@socialurin.fo

Høgni Thomsen hogni@socialurin.fo

Elin Vatnhamar Olsen evo@socialurin.fo

Blaðfólk:

Áki Bertholdsen aki@socialurin.fo

Vilmund Jacobsen vilmund@socialurin.fo

Eilen Anthoniussen eilen@socialurin.fo

Magnus Gunnarsson maggi@socialurin.fo

Rigmor Dam rigmor@socialurin.fo

Leo Poulsen leo@socialurin.fo

Eyðun Klakstein eydun@socialurin.fo

Árni Joensen arni@socialurin.fo

Anna V. Ellingsgaard anna@socialurin.fo

Rógvi Nybo rogv@socialurin.fo

Eiríkur í Jákupsstovu eij@socialurin.fo

Ítróttur:

Jákup Mørk jakup@socialurin.fo

Myndamenn:

Álvur Haraldsen alvur@socialurin.fo

Jens Kristian Vang jensk@socialurin.fo

Kykmyndir:

Alvin Elleby Andersen alvin@ras2.fo

Socialurin í Norðoyggjum:

Nólsoyar Pálsgøta 1, 700 Klaksvík

tel. 458686 fax 458687

e-post: klaksvik@socialurin.fo

Socialurin í Suðuroy:

tel. 375364 fax 375464

tel. 228814

e-post: aki@socialurin.fo

e-post: dagfinn@socialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevvari:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@socialurin.fo

lysing@socialurin.fo

lysingartorg@socialurin.fo

varp@socialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós.kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir. Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðsl-an ikki er kunnað um bústað og telefonnummar, verða ikki settar í blaðið.